


FIT-TRIBUNAL TA' REVIŻJONI TAL-AMBIENT U L-IPPJANAR

Decizjoni Riferenza Nru:
EPD/A/JCG/19/564

ERA Perrmess Nru:
WM 00006/14/B

Green MT Limited



vs

Awtorità għall-Ambjent u r-Rizorsi

Data tad-decizjoni: 29 ta' April 2019

Rikors tal-Appell tas-soċjetà Green MT Limited:

Tesponi reverentement:

1. Illi permezz ta' decizjoni datata 29 ta' April 2019 u notifikata lill-appellanti fit-2 ta' Mejju 2019, l-Awtorità Appellata kkomunikat lis-soċjetà appellanti (kopja annessa Dok A), illi kienet qed talloka il-Kunsill Lokali Valletta lill-istess soċjetà appellanti u dan permezz tal-interpretazzjoni mogħtija mill-Awtorità appellata tar-regolament 13 (7) tar-Regolamenti Dwar l-Ippakkjar u l-Iskart tal-Ippakkjar fil-Maniġġar tal-Iskart;
2. Illi l-fatti li wasslu sabiex ittiehdet din id-decizjoni kienu s-segwenți:
3. Illi l-Avviż Legali 227 tal-2017 li gie ppubblikat fit-12 ta' Settembru 2017, introduċa s-segwenți emenda lir-regolament 13 (7) tar-Regolamenti Dwar l-Ippakkjar u l-Iskart tal-Ippakkjar fil-Maniġġar tal-Iskart:

"Izda ukoll li meta l-iskemi awtorizzati ta' rkupru tal-iskart tal-ippakkjar jonqsu milli jaslu għal qbil ma' Kunsilli Lokali partikolari, l-awtorità kompetenti għandha talloka lil daww il-Kunsilli Lokali mingħajr arranġamenti fost l-iskemi awtorizzati ta' rkupru ta' skart tal-ippakkjar fuq il-bażi tal-piż medju tal-ippakkjar jew tal-materjal tal-ippakkjar imqiegħed fis-suq mill-iskemi u d-demografiċi attwali ta' daww il-Kunsilli Lokali mingħajr arranġamenti."

4. Illi s-soċjetà appellanti hija skema awtorizzata ta' rkupru tal-iskart tal-ippakkjar li għalhekk koperta bil-permess numru WM 00006/14/B, hija soġġetta għar-regolamenti citati;
5. Illi precedentement ghad-decizjoni appellata, kienu saru diversi laqghat dwar Kunsilli Lokali ohra li wassslu lill-Awtorità' sabiex tiehu decizjonijiet simili fil-konfront tal-iskema appellanti dwar Kunsilli Lokali ohrajn, liema decizjonijiet jinstabu mertu ta' appelli ohrajn. Waqt dawn il-laqghat is-soċjetà appellanti spjegat fid-dettall u saħansitra pprovdiet dokumenti in sostenn tal-argumenti tagħha, li fl-aħħar kwart tas-sena 2017 naqsu xi membri produttori tal-iskema ossija soċjetà appellanti b'riżultat illi l-ammont ta' materjal tal-ippakkjar li tqiegħed fuq is-suq mill-membri tal-iskema appellanti naqas b'mod sostanzjali. Dan wassal sabiex l-obbligu statutorju tal-iskema appellanti sabiex tiġbor l-iskart tal-ippakkjar tal-konsumatur permezz tal-ġbir bieb bieb kif ukoll permezz tal-provvediment ta' bring-in sites għall-ġbir separat naqas b'mod proporzjonat;
6. Illi r-remit tal-Awtorità' appellata huwa limitat sabiex talloka dawk il-Kunsilli **minghajr arrangament** u għalhekk b'decizjoni arbitrarja wahda, minghajr ma dahlet fl-ebda demografika jew metodologija ohra, ordnat li dan il-Kunsill jera' jintefala' f'hogorha, spejjez tagħha minghajr l-icken kejl ta' ekwita jew proporzjonalita'.

L-Appell odjern

7. Illi n-natura ta' dan l-appell hija wahda ta' zball procedurali materjali peress li permezz tad-decizjoni li minnha qed jiġi intavolat dan l-appell, senjatament permezz ta' metodologija ħażina jew sproporzjonata, l-iskema appellanti qed issofri u ser tibqa' ssofri preġudizzju li jista' jkun saħansitra rrimedjabbli, konsistenti f'impożizzjoni arbitrarja da parte tal-Awtorità' appellata ta' spejjez li qed jiġu inkorsi mill-iskema appellanti konsistenti fil-ħlas għall-ġbir tal-iskart riċikabbli bieb bieb kif ukoll il-provvediment tal-bring in sites lill-Kunsilli tal-Belt Valletta u dan kif ser jirriżulta ampjament waqt it-trattazzjoni ta' dan l-appell;
8. Illi fl-emenda suċitata tar-Regolamenti Dwar l-Ippakkjar u l-Iskart tal-Ippakkjar fil-Maniġġar tal-Iskart, l-Awtorità' Appellata għandha d-dritt li talloka kunsilli mingħajr arrangamenti fost iż-żewġ skemi awtorizzati (l-Appellanti u skema oħra f'pajjiżna) fuq il-bażi tal-piż medju tal-ippakkjar

jew tal-materjal tal-ippakkjar imqiegħed fis-suq mill-membri produtturi tal-iskemi, u d-demografiċi attwali ta' dawk il-kunsilli;

9. Illi l-Appellanti umilment tissottometti illi l-metodologija użata mill-Awtorità appellata mhijiex waħda ekwa u ġusta kif titlob id-dispożizzjoni tal-liġi bil-konsegwenzi allarmanti msemmija aktar 'il fuq u naxxenti mid-demografiċi attwali;

Għaldaqstant l-iskema appellanti titlob lil dana l-Onorabbli Tribunal jogħġbu, għar-raġunijiet esposti u wara li jisma' l-provi prodotti waqt it-trattazzjoni ta' dan l-appell, jhassar id-deċiżjoni tal-Awtorità Appellata tad-29 ta' April 2019 u minflok jordna li dan il-Kunsill ma jigix allokat lill-appellanti u dan wara li jqis il-piż medju tal-ippakkjar jew tal-materjal tal-ippakkjar imqiegħed fis-suq mill-membri tal-iskema appellanti kif ukoll id-demografiċi attwali ta' dawk il-Kunsilli Lokali fejn gja qed tipprovdi servizzi s-socjeta' appellanti.

Bl-Ispejjez.



JAN-KARL FARRUGIA LL.D.

FARRUGIA LAW ADVOCATES,
221B, TRIQ IR-REPUBBLIKA,
VALLETTA

APPELLANTI:

THE GREEN HUB, TRIQ VALLETTA L-QADIMA, MQABBA

APPELLATA:

ERA, HEXAGON HOUSE, SPENCER HILL, MARSA